

Tagħrif fuq il-Knisja Parrokkjali ta' Hal Ghaxaq

migbur minn Nazzareno Agius, ex-President



Il-knisja parrokkjali ta' Hal Ghaxaq hi wahda mill-isbah knejjes li nsibu fil-gzejjer taghna. Hi maghrufa minn kulhadd għall-eleganza u l-eżattezza ta' l-arkitettura taghha.

Il-knisja għandha forma ta' salib Latin u għalhekk magħmula minn kor, żewġ kappelluni u korsija u fiha 10 altari. Fuq kull wiehed naraw kwadru artistiku u liberament nistgħu nġhidu li kollha kemm huma saru fis-seklu tmintax.

Qabel xejn insemmu l-kwadru titolari li fih naraw it-tluġ fis-sema ta' Marija Santissima. Dan il-kwadru jattribwixxuh lill-pittur Francesco Zahra waqt li wiehed ikun jammira dan il-kwadru, tajjeb li wiehed japprezza wkoll ix-xogħol sabih ta' l-iskultura tal-gwarniċ li jdawwar dan il-kwadru. Dan hu l-fdal tal-prospettiva sabiha li fl-imġhoddi kienet iżżejjen din il-parti tal-knisja.

Taht dan il-kwadru titolari naraw pittura oħra li tirrappreżenta t-Twelid tal-Madonna. Din il-pittura żgħira qieghda tfakkar knisja żgħira, iddedikata lit-Twelid tal-Madonna li kienet f'dawn l-inhawwi, u li kienet giet mahtuta biex inbniet din il-knisja parrokkjali. Fuq il-ġnub tal-kwadru titolari għandna żewġ pitturi oħra tas-seklu tmintax. F'wiehed naraw lil Sant'Injazju ta' Loyola b'żewġ angli hdejh bil-kitba *Ad Maiorem Gloriam*, hemm ukoll San Françisk Saverju.

Fil-kwadru l-iehor insibu żewġ isqfijiet: Santu Wistin bil-baklu u San Remiġju bil-mitra. Mad-dawra ta' dawn iż-żewġ pitturi wiehed jista' japprezza skultura sabiha tal-ġebel li qed tkompli ssebbah dawn il-pitturi.

L-orgni nhadem fil-belt ta' Napli fl-1769. Nosservaw l-iskultura sabiha ta' l-injam li jdawwar lil dan l-orgni, kif ukoll il-gallerija mdawwra b'ghamla ta' grada irqiqa, kollox magħmul fl-injam.

L-altar magħgur huwa sabih fl-irham. Interessanti hija l-girandola ta' l-irham li tiffirma parti importanti minn dan l-altar. Il-pittura tal-koppla u tal-kor saru minn Ġanni Vella bejn l-1947-1948. Fil-koppla jidhru s-seba' doni ta' l-Ispirtu s-Santu fil-waqt li fis-saqaf tal-kor il-pittur imsemmi tana x-xena tal-glorja tal-Madonna mdawra fl-angli u fuq l-apside tat-

titular naraw lil Marija Omm il-Feddej. Iż-żebgħa, l-induratura u l-pittura saru fi żmien il-Kappillan Dun Ġużepp Naudi (1936-1952).

L-ewwel kappellun hu f'għieh Ġesù Kurċifiss. Fuq fil-gholi għandna dehra tal-Ispirtu s-Santu bir-raġġi herġin mad-dawra kollha ta' l-apside b'numru kbir t'angli mad-dawra tiegħu. Fih naraw kitba bil-Latin li tfisser li Ġesù huwa l-grazzja, it-triq u l-hajja. Fuq il-kwadru naraw lill-Missier Etern fuq is-shab u bir-raġġi herġin minnu u tahtu d-dehra tal-kwadru sabih tal-Kunċizzjoni ta' Sidna Ġesù Kristu xogħol iehor tas-seklu tmintax.

Fil-kwadru jidhru wkoll il-Madonna, San Ġwann u l-Madalena, u numru t'angli jagħtu l-qima tagħhom. Dan il-kwadru huwa miżmum minn erba' angli tal-ġebel, tnejn kbar u tnejn iżgħar. F'dan il-kappellun insibu wkoll l-istatwa ta' San Ġużepp opra sabiha fl-injam maħduma barra minn Malta fl-Italja fl-1933. F'dan il-kappellun insibu wkoll kwadru mill-isbah tal-flagellazzjoni ta' Sidna Ġesù Kristu. Dan il-kwadru fih studju dettaljat ta' l-anatomija.

Hasra li ma nafux l-awtur tiegħu. Hawnehk insibu wkoll altar iehor iddedikat lil Marija Annunzjata. Il-qima lejn Marija Annunzjata f'din il-parroċċa hija qadima hafna sa mill-ewwel snin tas-seklu sbatax meta kienet issir il-festa tal-Lunzjata fuq l-altar ta' San Ġużepp, imbagħad fl-1743 twaqqaf dan l-altar minn Giuseppe Tabone.

Il-kappellun l-iehor hu ddedikat lill-Madonna tar-Rużarju marbut mal-fratellanza qadima mwaqqfa f'Hal Ghaxaq fl-1628. Hawnehk reġa' għandna wirja mill-aqwa ta' skultura fil-ġebbla Maltija li jzejjen dan il-kappellun minn fuq s'isfel. Hija biċċa xogħol sabiha li aktar ma taraha u tifliha tiskopri aktar xogħol mill-aqwa magħmul bi stil barokk. Dan il-kwadru magħmul minn Zahra fl-1747 u hu wiehed mill-isbah kwadri tar-Rużarju li nsibu fil-gzejjer taghna.

Iż-żewġ kwadri laterali juru lil Sant'Elena mas-salib ta' Kristu u lil San Mikiel. Fuq l-altar tar-Rużarju nsibu kwadru iehor li juri lil Ġesù tiela' s-sema quddiem l-appostli tiegħu. Dan il-kwadru tpitter minn Rokku Buhagiar. Hawnehk ukoll

insibu statwa tal-Madonna tar-Rużarju skolpita fl-injam fl-1823 minn Mastru Xandru Farrugia u mhux Mastru Xandru Vella.

Fl-istess kappellun insibu l-altar ta' Sant' Anna. F'din il-pittura tinhass hafna l-id ta' Zahra b'mod speċjali li fil-figura ta' San Ġwann il-Battista, li f'dan il-kwadru jidher mal-Madonna bil-Bambin. Sant' Anna u numru ta' erwieh tal-Purgatorju.

Lapida sabiha ta' l-irham taht l-aħħar tarġa ta' dan l-altar tfakkarna li f'dak il-qabar kien indifen fl-imghoddi Monsinjur Isidor Formosa, il-qassis li waqqaf l-istitut ta' l-Ursolini f'Malta. Illum il-fdal ta' dan il-benefattur inqalghu minn hawn u ttiehdu fid-dar tal-Greche ta' Tas-Sliema.

Mill-qiegħa ta' l-art ta' din il-knisja nharsu lejn is-soqfa tal-kappelluni u l-korsija u ghajnejk jitpaxxew bix-xogħol sabih li għamel il-pittur Emvin Cremona. Fil-korsija tan-nisa naraw tliet kwadri prinċipali, it-Twelid tal-Madonna, it-Thabbira ta' l-Anglu u l-Viżitazzjoni mad-dawra ta' dan il-kwadri naraw xogħol sabih ta' dekorazzjoni u pitturi oħra ta' persunagħi b'rabta mal-Madonna. Fit-tieqa ta' fuq il-bieb maġġur naraw lill-Madonna tghaffegħ irras tas-serp infernali, u fuq kull naha pitter lil Adam u lil Eva. Ix-xogħol tal-korsija beda fi żmien il-Kappillan Dun Innocens Borg (1952-1954) u spiċċa fi żmien il-Kappillan Dun Ġużep Borg Bonavia (1954-1967),

Fil-kappelluni ta' l-Irġiel insibu fis-soqfa lill-Maġi qegħdin jaduraw u jagħtu r-rigali lil Ġesù Bambin u fl-iehor insibu, il-Miraklu tat-Tieg ta' Kana. L-iskultura u l-pittura ta' dawn il-kappelluni bdew fil-parrokat ta' Dun (Mons.) Karm Zammit (1967-1982). Ta' min jghid ukoll li l-Kappillan Dun Karm Zammit lesta l-kumpliment taż-żebgħa u l-induratura tal-knisja u niżżel l-armor li kien ilu fil-knisja aktar minn 70 sena.

Fil-korsija tan-nisa għandna 4 altari. L-ewwel wiehed iddedikat lil San Ġużep. Mieghu naraw ukoll lill-Madonna, il-Bambin u l-Anglu Kustodju. Dan hu ta' Francesco Zahra. Ma' dan l-altar hija marbuta wkoll il-fratellanza ta' dan il-qaddis li ta' kull sena tiċċelebra kif jixraq il-festa ta' San Ġużep. Fil-korsija nsibu wkoll l-altar tas-Santissima Trinità b'San Gaetanu u Sant'Antnin.

Kwadru iehor ta' Francesco Zahra hu tal-Madonna tal-Karmnu. F'dan il-kwadru barra l-Madonna nsibu lil Santu Rokku, il-qaddis padrun tal-festa San Girgor Papa, lil San Frangisk u lil San Pietru Martri Dumnikan.

Facċata ta' l-altar tal-Karmnu naraw kwadru iehor tal-Madonna. Il-Kunċizzjoni. Dan il-kwadru pitter minn Rokku Buhagiar. F'dan il-kwadru

hemm ukoll il-figura ta' Sant'Andrija u l-Isqof San Nikola ta' Bari. L-erba' kwadretti li hemm fuq il-bibien huma tal-pittur Giuseppe Caruana taż-Żejtun. Il-kwadri ta' San Pietru u San Pawl fil-pilastri maġġuri huma tal-pittur Tusè Busuttil miż-Żejtun.

Fis-sagristija tal-knisja wiehed jista' jara u japprezza xi affarijiet li huma storiċi jew artistiki bħal ma hu l-kwadru ta' Dun Marcell, benefattur kbir ta' din il-knisja, il-kwadru titulari ta' Santa Marija li kien fil-knisja l-qadima u kwadru iehor zghir ta' Marija Addolorata thaddan f'idejha lil Ġesù mejjet. Dan il-kwadru u artistiku hafna, u kien il-bidu tad-devozzjoni tad-Duluri fir-rahall li wasslet biex fl-1684. L-Isqof Cocco Palmieri waqqaf f'Hal Ghaxaq il-Fratellanza tad-Duluri.

Hdejn l-altar tal-Kunċizzjoni naraw l-istatwa titulari ta' din il-parroċċa, Santa Marija biċċa xogħol ta' skultura fl-injam maħduma minn Mariano Gerada, wiehed mill-aqwa skulturi li kellha Malta fis-seklu dsatax. Minn dejjem din l-istatwa kienet meqjusa bħala waħda mill-isbah statwi li nsibu fil-gzejjer tagħna. Biex wiehed japprezza aħjar din l-istatwa rrid idur dawra magħha u jifli aħjar l-iskultura sabiha li jżejjinha u li qed tagħmilha waħda mill-aħjar statwi tal-gzejjer tagħna.

Dun Marcell Mallia kien l-aktar bniedem li baqa' msemmi għall-bini tal-knisja parrokkjali u llum nistgħu naraw il-kwadru tiegħu fis-sagristija. Bniedem iehor li hadem hafna għall-bini ta' dan it-tempju kien il-Kappillan Dun Toni De Giovanni, però ritratt tiegħu m'għandniex.

Benefatturi oħra huma Gio. Maria Farrugia li hallas dak iż-żmien 800 skud għall-istatwa ta' Santa Marija. L-eredi ta' Gio. Maria Farrugia bi dritt iżommu ċavetta tan-niċċa fejn tinzamm l-istatwa. Dan gara għaliex fl-1812 il-familja Farrugia rregalat l-istatwa lill-knisja parrokkjali. In-niċċa fiha żewġ ċwieviet, waħda f'idejn il-kappillan u l-oħra f'idejn il-familja Farrugia u ż-żewġ ċwieviet huma differenti, li l-ebda wiehed ma jista' jiftah in-niċċa jekk ma jkunx hemm prezenti l-iehor.

Benefattur iehor huwa Dun Mikielang Farrugia hu Gio. Maria Farrugia li għamel minn flusu t-tapizzerija kollha tal-knisja.

L-ewwel kampnar fejn hemm il-qanpiena ta' Dun Marcell tlesta fl-1762, data li qiegħda fil-kampnar stess, l-iehor kien lest fl-1852, 90 sena wara. Hemm aktar xi tghid fuq it-teżori tal-knisja parrokkjali u nispera u nitkellmu fuqhom aktar 'il quddiem.

Referenzi

Alfie Guillaumier
Tony Terribile